



शाइन रेसुङ्गा डेभलपमेण्ट बैंक लिमिटेड

केन्द्रीय कार्यालय: बुटवल-११, कालिकानगर, रुपन्देही, फोन: ०१-४१५५०२/४१५५०३
E-mail: info@srdp.com.np, URL: www.srdp.com.np

पन्ध्रौं वार्षिक साधारण सभा सम्बन्धी सूचना

शाइन रेसुङ्गा डेभलपमेण्ट बैंक लिमिटेडको मिति २०८० कार्तिक २३ गते बसेको सञ्चालक समितिको २८२औं बैठकको निर्णय बमोजिम पन्ध्रौं वार्षिक साधारण सभा निम्न मिति, समय र स्थानमा देहायका विषयहरू उपर छलफल तथा निर्णय गर्न बस्ने भएको हुँदा सम्पूर्ण शेयरधनी महानुभावहरूको जानकारी एवं उपस्थितीका लागि यो सूचना प्रकाशित गरिएको छ ।

सभा हुने मिति, समय र स्थान :

मिति : २०८० साल मंसिर २३ गते, शनिवार (तदनुसार डिसेम्बर ९, २०२३) ।

समय : बिहान ११ : ०० बजे ।

स्थान : डिमल्याण्ड गोल्ड रिपोर्ट एण्ड होटल प्रा.लि., मणिग्राम, रुपन्देही ।

छलफलका विषयहरू:

क. साधारण प्रस्तावहरू:

१. आ.व. २०७९/०८० को सञ्चालक समितिको वार्षिक प्रतिवेदन उपर छलफल गरी पारित गर्ने ।
२. लेखापरीक्षकको प्रतिवेदन सहित २०८० साल आषाढ मसान्तको वित्तीय अवस्थाको विवरण, सोही मितिमा समाप्त आ.व. २०७९/०८० को नाफा वा नोक्सान विवरण, नगद प्रवाह लगायतका वित्तीय विवरणहरू पारित गर्ने ।
३. आर्थिक वर्ष २०८०/०८१ को लेखापरीक्षण गर्न लेखापरीक्षकको नियुक्त गर्ने र निजको पारिश्रमिक निर्धारण गर्ने ।
४. सञ्चालक समितिले प्रस्ताव गरे बमोजिम चुक्ता पूँजीको ०.५५ प्रतिशतले हुने रकम रु. २,३६,७४,०९१/४४ (अक्षरेपी दुई करोड छतिस लाख चौहत्तर हजार एकानब्बे रुपैया र पैसा चवालिस मात्र) नगद लाभांश (बोनश शेयरमा लाने कर प्रयोजनको लागि) वितरण गर्न स्वीकृत गर्ने ।

ख. विशेष प्रस्तावहरू:

१. अधिकृत पूँजी बृद्धि गर्ने ।
२. सञ्चालक समितिले प्रस्ताव गरे बमोजिम वितरण योग्य सञ्चित मुनाफाबाट चुक्ता पूँजीको १०.५० प्रतिशतले हुन आउने रकम रु. ४४,९८,०७,७३७/३८ (अक्षरेपी चवालिस करोड अठ्ठानब्बे लाख सात हजार सात सय सैतिस रुपैया र पैसा अठ्ठतिस मात्र) बोनश शेयर वितरण गर्न स्वीकृत गर्ने र सोही बमोजिम जारी तथा चुक्ता पूँजी बृद्धि गरी प्रबन्धपत्रको सम्बन्धित दफा संशोधन गर्ने ।
३. प्रबन्धपत्र तथा नियमावलीमा संशोधन गर्ने ।
४. शाइन रेसुङ्गा डेभलपमेण्ट बैंक लिमिटेड र अन्य बैंक तथा वित्तीय संस्था एक आपसमा गाभ्ने/गाभिने (Merger) तथा प्राप्त/समाहित (Acquisition) हुने प्रयोजनका लागि उपयुक्त बैंक तथा वित्तीय संस्थाको पहिचान गर्ने, सहमती पत्र (Memorandum of Understanding) मा हस्ताक्षर गर्ने सोको आधारमा सैद्धान्तिक स्वीकृतिका लागि नेपाल राष्ट्र बैंकमा निवेदन दिने, सम्पत्ति तथा दायित्वको मूल्याङ्कन (Due Diligence Audit) गर्न परामर्शदाता, मूल्याङ्कनकर्ता, लेखापरीक्षक नियुक्त गर्ने र निजको पारिश्रमिक तोक्ने तथा उक्त कार्यसँग सम्बन्धित अन्य आवश्यक कार्यहरू गर्नका लागि सञ्चालक समितिलाई अख्तियारी दिने ।
५. प्रबन्धपत्र तथा नियमावली संशोधन गर्ने सम्बन्धमा नियमनकारी निकायबाट फेरबदल गर्न निर्देशन भएमा आवश्यकता अनुसार सोमा थपघट, परिमार्जन, संशोधन तथा सच्याउनका लागि सञ्चालक समिति वा समितिले तोकेको व्यक्तिलाई अख्तियारी प्रदान गर्ने ।

ग. विविध ।

सञ्चालक समितिको आज्ञाले
कम्पनी सचिव

वार्षिक साधारण सभा सम्बन्धी जानकारी:

१. पन्ध्रौं वार्षिक साधारण सभा प्रयोजनका लागि मिति २०८०/०८/११ गतेदेखि २०८०/०८/२३ गतेसम्म बैंकको शेयरधनी दर्ता किताब बन्द रहनेछ । मिति २०८०/०८/१० गतेसम्म नेपाल स्टक एक्सचेञ्ज लिमिटेडमा कारोबार भई प्रचलित कानून बमोजिम बैंकको शेयर रजिष्ट्रार एनआइएमबि एस क्यापिटल लिमिटेडमा प्राप्त विवरणको आधारमा कायम शेयरधनीहरूले मात्र वार्षिक साधारण सभामा भाग लिन, मतदान गर्न सक्ने छन् ।
२. सभामा उपस्थित हुने सम्पूर्ण शेयरधनी महानुभावहरूले आफ्नो परिचय खुल्ने प्रमाणपत्र वा सोको प्रतिलिपि अनिवार्य रूपमा साथमा लिई आउनु हुन अनुरोध छ ।
३. शेयरधनी महानुभावहरूको उपस्थिति पुस्तिकामा दस्तखत गर्न शेयरधनी उपस्थिति पुस्तिका विहान ९:०० बजेदेखि सभा सम्पन्न नहुँदासम्म खुल्ला रहनेछ ।
४. वार्षिक साधारण सभामा सहभागी हुनका लागि प्रतिनिधि (प्रोक्सी) नियुक्त गर्न चाहने शेयरधनीहरूले प्रचलित कम्पनी कानूनले तोकेको ढाँचाको प्रतिनिधि पत्र (प्रोक्सी फारम) सभा शुरु हुनुभन्दा न्यूनतम ४८ घण्टा अगावै कार्यालय समय भित्र बैंकको केन्द्रीय कार्यालय, बुटवलमा दर्ता गराई सक्नु पर्नेछ । शेयरधनी महानुभावहरूले एकभन्दा बढी व्यक्तिलाई आफ्नो शेयर विभाजन गरी वा अन्य कुनै किसिमबाट छुट्ट्याई प्रोक्सी दिन पाउनु हुने छैन, दिएमा प्रोक्सी बदर हुनेछ । इमेल, स्क्यान, फोटो वा अन्य विद्युतीय माध्यमबाट पठाएको प्रतिनिधिपत्र (प्रोक्सी) लाई पनि मान्यता दिइनेछ ।
५. प्रोक्सी नियुक्त गरी सक्नु भएका शेयरधनी महानुभावहरू आफै सभामा उपस्थित भई हाजिर पुस्तिकामा दस्तखत गर्नु भएमा दिईसकेको प्रोक्सी स्वतः बदर हुनेछ ।
६. नाबालक वा फरक किसिमले सक्षम शेयरधनीहरूको तर्फबाट बैंकको शेयर लगत किताबमा संरक्षकको रूपमा नाम दर्ता भएको व्यक्तिले सभामा भाग लिन वा प्रतिनिधि (प्रोक्सी) नियुक्त गर्न र मतदान गर्न सक्नु हुनेछ ।
७. एकभन्दा बढी व्यक्तिको संयुक्त नाममा शेयर दर्ता रहेको अवस्थामा सर्वसम्मतबाट प्रतिनिधि चयन गरिएको एक जनले मात्र वा लगत किताबमा पहिलो नाम उल्लेख भएको व्यक्तिले सभामा भाग लिन सक्ने छन् ।
८. छलफलका विषयहरू मध्ये विविध शीर्षक अन्तर्गत कुनै प्रस्ताव भएमा, छलफल गर्न इच्छुक शेयरधनी महानुभावहरूले साधारणसभा हुनुभन्दा ७ (सात) दिन अगावै छलफलको विषयको जानकारी कम्पनी सचिव मार्फत् सञ्चालक समितिको अध्यक्षलाई लिखित रूपमा दिनुपर्नेछ ।

पुनश्च :

कम्पनीको आर्थिक विवरण, शेयरधनी महानुभावहरूले उपलब्ध गराएको ठेगानामा पठाइएको छ । साथै कम्पनी ऐन २०६३ अनुसारको वार्षिक आर्थिक विवरण, सञ्चालक समितिको प्रतिवेदन र लेखापरीक्षकको प्रतिवेदन, शेयरधनी महानुभावहरूले कम्पनीको केन्द्रीय कार्यालय, बुटवल ११, रुपन्देहीमा तथा यस विकास बैंकको शेयर रजिष्ट्रार एनआइएमबि एस क्यापिटल लिमिटेड लाजिम्पाट, काठमाडौंमा आई निरीक्षण गर्न र प्राप्त गर्न सक्ने व्यहोरा समेत जानकारीका लागि सूचित गरिन्छ । आर्थिक विवरण लगायत वार्षिक साधारणसभामा पेश हुने सम्पूर्ण प्रस्तावहरू बैंकको वेबसाइट www.srdp.com.np मा हेर्न सक्नुहुनेछ । साधारण सभा सम्बन्धी कुनै जानकारी आवश्यक भएमा यस विकास बैंकको केन्द्रीय कार्यालय, बुटवल ११, रुपन्देहीमा सर्म्पक राख्नुहुन वा विकास बैंकको आधिकारिक इमेल: info@srdp.com.np मार्फत लिनुहुन अनुरोध गरिन्छ ।